

REGOLAMENT TA' IMPLIMENTAZZJONI TAL-KUMMISSJONI (UE) 2022/1344**tal-1 ta' Awwissu 2022**

li jistabbilixxi l-ispeċifikazzjonijiet tekniċi tar-rekwiżiti tad-*data* għas-sugġett “użu tal-ICT u kummerċ elettroniku” għas-sena ta’ referenza 2023, skont ir-Regolament (UE) 2019/2152 tal-Parlament Ewropew u tal-Kunsill

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/2152 tal-Parlament Ewropew u tal-Kunsill tas-27 ta' Novembru 2019 dwar l-istatistika Ewropea tan-negozju, li jhassar 10 atti legali fil-qasam tal-istatistika tan-negozju ⁽¹⁾, u b'mod partikolari l-Artikolu 7(1) u l-Artikolu 17(6) tiegħu,

Billi:

- (1) Sabiex skont l-Anness II tar-Regolament (UE) 2019/2152 tiġi prodotta d-*data* fir-rigward tas-sugġett “użu tal-ICT u kummerċ elettroniku”, elenkat fl-Anness I ta' dak ir-Regolament, abbażi ta' *data* kumparabbli u armonizzata, u sabiex jiġi żgurat li l-Istati Membri jimplimentaw b'mod korrett is-sugġett “użu tal-ICT u kummerċ elettroniku”, il-Kummissjoni jehtieg tispesifika l-varjabbli, l-unitajiet tal-kejl, il-popolazzjoni statistika, il-klassifikazzjonijiet u d-dizaggregazzjonijiet, kif ukoll l-iskadenzi għat-trażmissjoni ta' dik id-*data*.
- (2) Skont il-punt (a) tal-Artikolu 17(4) tar-Regolament (UE) 2019/2152, l-Istati Membri huma mehtieġa jipprovdu rapporti dwar il-kwalità u l-metadata għad-*data* trażmessa skont dak ir-Regolament. Għalhekk hu mehtieġ li jiġu stabbiliti l-iskadenzi għall-preżentazzjoni ta' daww ir-rapporti.
- (3) Il-miżuri previsti f'dan ir-Regolament huma konformi mal-opinjoni tal-Kumitat tas-Sistema Ewropea tal-Istatistika,

ADOTTAT DAN IR-REGOLAMENT:

Artikolu 1

Għas-sugġett “użu tal-ICT u kummerċ elettroniku”, kif imsemmi fl-Anness I tar-Regolament (UE) 2019/2152, l-Istati Membri għandhom jittrażmettu d-*data* lill-Kummissjoni (Eurostat) għall-perjodu ta' referenza 2023 f'konformità mal-Anness ta' dan ir-Regolament.

Artikolu 2

1. Ir-rapport annwali dwar il-metadata għas-sena ta' referenza 2023 għas-sugġett “użu tal-ICT u kummerċ elettroniku” għandu jiġi trażmess lill-Kummissjoni (Eurostat) sal-31 ta' Mejju 2023.
2. Ir-rapport annwali dwar il-kwalità għas-sugġett “użu tal-ICT u kummerċ elettroniku” għas-sena ta' referenza 2023 għandu jiġi trażmess lill-Kummissjoni (Eurostat) sal-5 ta' Novembru 2023.

Artikolu 3

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 327, 17.12.2019, p. 1.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-1 ta' Awwissu 2022.

Għall-Kummissjoni

Il-President

Ursula VON DER LEYEN

Speċifikazzjonijiet tekniċi tar-rekwiżiti tad-*data* ghas-suġġett “użu tal-ICT u kummerċ elettroniku”

Obbligatorju/ fakultattiv	Ambitu (filtru)	Varjabbli
Varjabbli obbligatorji	(i) għall-intrapriża kollha:	(1) l-attività ekonomika prinċipali tal-intrapriża, fis-sena kalendarja preċedenti (2) l-għadd medju ta' persuni impjegati u persuni li jahdmu għal rashom, fis-sena kalendarja preċedenti (3) il-valur totali tal-fatturat (f'termini monetarji, eskluża l-VAT), fis-sena kalendarja preċedenti (4) l-għadd ta' persuni impjegati u persuni li jahdmu għal rashom jew il-perċentwal tal-għadd totali ta' persuni impjegati u persuni li jahdmu għal rashom u li għandhom aċċess għall-internet għal finijiet ta' negozju
	(ii) għall-intrapriża li għandhom persuni impjegati u persuni li jahdmu għal rashom b'aċċess għall-internet għal finijiet ta' negozju:	(5) l-użu ta' kull tip ta' konnessjoni fissa mal-internet (6) ikollhom sit web (7) ikollhom app mobbli għall-klijenti (bhal programm ta' lealtà, kummerċ elettroniku, appoġġ għall-klijenti) (8) l-użu ta' networks soċjali (9) l-użu ta' blogs jew mikroblogs tal-intrapriża (10) l-użu ta' siti web jew apps li jikkondividu kontenut multimedjali (11) il-bejgħ bl-internet ta' oġġetti jew servizzi permezz ta' siti web jew apps (inkluż extranets) tal-intrapriża, fis-sena kalendarja preċedenti (12) il-bejgħ bl-internet ta' oġġetti jew servizzi permezz ta' siti web jew apps fis-suq tal-kummerċ elettroniku użati minn bosta intrapriži għall-kummerċ ta' oġġetti jew servizzi, fis-sena kalendarja preċedenti (13) il-bejgħ tat-tip EDI (il-wasla ta' ordnijiet magħmula permezz ta' messaġġi ta' Skambju Elettroniku ta' <i>Data</i>) ta' oġġetti jew servizzi, fis-sena kalendarja preċedenti (14) l-użu ta' software għall-Ippjanar tar-Riżorsi għall-Intrapriża (ERP) għall-ġestjoni tar-riżorsi billi tinqasam l-informazzjoni fost oqsma funzjonali differenti bhall-kontabbiltà, l-ippjanar, il-produzzjoni, il-kummerċjalizzazzjoni (15) l-użu ta' software għall-Ġestjoni tar-Relazzjonijiet mal-Klijenti (CRM) għall-ġestjoni tal-informazzjoni dwar il-klijenti bhar-relazzjonijiet jew it-tranzazzjonijiet (16) l-użu ta' software għall-Intelliġenza tan-Negozju (BI) għall-aċċess u l-analiżi tad- <i>data</i> , li jippreżenta s-sejbiet analitiċi biex jinkiseb għarfien dettaljat għat-tehid tad-deċiżjonijiet u l-ippjanar strateġiku (17) il-kondiviżjoni tad- <i>data</i> b'mod elettroniku mal-fornituri jew mal-klijenti fil-katina tal-provvista, pereżempju permezz ta' siti web jew apps, sistemi tal-EDI, sensuri jew traċċar f'linja reali (18) it-twettiq ta' analitika tad- <i>data</i> (minn sorsi tad- <i>data</i> interni u esterni) mill-impjegati proprji (19) it-twettiq ta' analitika tad- <i>data</i> minn intrapriża jew organizzazzjoni esterna għall-intrapriża (inkluż l-analitika tad- <i>data</i> bbażata fuq <i>data</i> minn sorsi interni u esterni) (20) ix-xiri ta' servizzi tal-cloud computing li jintużaw bl-internet

Obbligatorju/ fakultattiv	Ambitu (filtru)	Varjabbli
		(21) l-użu tat-teknoloġiji tal-Intelliġenza Artifiċjali li jwettqu analiżi tal-lingwa miktuba (bhall-estrazzjoni tat-test) (22) l-użu tat-teknoloġiji tal-Intelliġenza Artifiċjali li jikkonvertu l-lingwaġġ mithaddet f'format li jinqara mill-magni (l-gharfien tat-tahdit) (23) l-użu tat-teknoloġiji tal-Intelliġenza Artifiċjali li jiġġeneraw lingwaġġ miktub jew mithaddet (il-generazzjoni ta' lingwa naturali, sinteżi tat-tahdit) (24) l-użu tat-teknoloġiji tal-Intelliġenza Artifiċjali li jidentifikaw l-oġġetti jew il-persuni abbażi ta' immaġnijiet jew vidjos (l-gharfien tal-immaġni, l-ipproċessar tal-immaġni) (25) l-użu tat-tagħlim awtomatiku (bħat-tagħlim profond) għall-analiżi tad- <i>data</i> (26) l-użu tat-teknoloġiji tal-Intelliġenza Artifiċjali li jawtomatizzaw flussi tax-xogħol differenti jew li jassistu t-tehid tad-deċiżjonijiet (bħas-software tal-awtomatizzazzjoni ta' proċess robotiku bbażat fuq l-Intelliġenza Artifiċjali) (27) l-użu tat-teknoloġiji tal-Intelliġenza Artifiċjali li jippermettu l-moviment fiżiku tal-magni permezz ta' deċiżjonijiet awtonomi bbażati fuq l-osservazzjoni tal-madwar (robots awtonomi, vetturi mingħajr sewwieq, droni awtonomi) (28) fatturi mibghuta b'format elettroniku, bi struttura standard adattata għall-ipproċessar awtomatizzat (fatturi elettronici), minbarra t-trażmissjoni ta' fajls PDF, fis-sena kalendarja preċedenti (29) fatturi mibghuta b'format elettroniku, mhux adattati għall-ipproċessar awtomatizzat, inkluż it-trażmissjoni ta' fajls PDF, fis-sena kalendarja preċedenti (30) fatturi mibghuta b'format stampat, fis-sena kalendarja preċedenti
	(iii) għall-intrapriżi li jużaw xi tip ta' konnessjoni fissa tal-internet:	(31) velocità massima kkuntrattata tad-download tal-aktar konnessjoni fissa veloċi tal-internet fil-firxiet: [0 Mbit/s, < 30 Mbit/s], [30 Mbit/s, < 100 Mbit/s], [100 Mbit/s, < 500 Mbit/s], [500 Mbit/s, < 1 Gbit/s], [$\geq$ 1 Gbit/s]
	(iv) għall-intrapriżi li għandhom sit web:	(32) is-sit web tal-intrapriża għandu deskrizzjoni tal-oġġetti jew tas-servizzi, informazzjoni dwar il-prezzijiet (33) is-sit web tal-intrapriża għandu l-possibbiltà ta' ordnijiet jew riżervazzjonijiet jew ibbukkar online (bhall-basket tax-xiri) (34) is-sit web tal-intrapriża għandu l-possibbiltà li l-viżitaturi jippersonalizzaw jew jiddisinjaw l-oġġetti jew is-servizzi online (35) is-sit web tal-intrapriża għandu l-possibbiltà tat-traċċar jew tal-istatus tal-ordnijiet magħmulin (36) is-sit web tal-intrapriża għandu kontenut personalizzat fuq is-sit web għall-viżitaturi regolari/rikorrenti (37) is-sit web tal-intrapriża għandu servizz ta' chat għall-appoġġ tal-klijenti (chatbot, agent virtwali jew persuna li twieġeb lill-klijenti) (38) is-sit web tal-intrapriża għandu reklam ta' pożizzjonijiet ta' impjeg jew applikazzjoni online għal impjeg miftuħa (39) is-sit web tal-intrapriża għandu kontenut disponibbli b'mill-inqas żewġ lingwi

Obbligatorju/ fakultattiv	Ambitu (filtru)	Varjabbli
	(v) għall-intrapriži li kellhom bejgħ bl-internet, fis-sena kalendarja preċedenti:	(40) il-valur tal-bejgħ bl-internet ta' oġġetti jew servizzi, jew il-perċentwal tal-fatturat totali ġġenerat mill-bejgħ bl-internet ta' oġġetti jew servizzi, fis-sena kalendarja preċedenti (41) il-perċentwal tal-valur tal-bejgħ bl-internet iġġenerat mill-bejgħ bl-internet lill-konsumaturi privati (min-Negożju għall-Konsumatur: B2C), fis-sena kalendarja preċedenti (42) il-perċentwal tal-valur tal-bejgħ bl-internet iġġenerat mill-bejgħ bl-internet lil intrapriži oħra (minn Negożju għal Negożju: B2B) u lis-settur pubbliku (minn Negożju għall-Gvern: B2G), fis-sena kalendarja preċedenti
	(vi) għall-intrapriži li kellhom bejgħ bl-internet ta' oġġetti u servizzi permezz ta' siti web jew apps tal-intrapriża u permezz ta' siti web jew apps tas-suq tal-kummerċ elettroniku użati minn bosta intrapriži għall-kummerċ ta' oġġetti jew servizzi, fis-sena kalendarja preċedenti:	(43) il-perċentwal tal-valur tal-bejgħ bl-internet ta' oġġetti jew servizzi ġġenerati permezz tas-siti web jew tal-apps tal-intrapriża, fis-sena kalendarja preċedenti (44) il-perċentwal tal-valur tal-bejgħ bl-internet ta' oġġetti jew servizzi ġġenerati mill-bejgħ permezz tas-siti web jew tal-apps fis-suq tal-kummerċ elettroniku użati minn bosta intrapriži għall-kummerċ ta' oġġetti jew servizzi, fis-sena kalendarja preċedenti
	(vii) għall-intrapriži li wettqu bejgħ tat-tip EDI ta' oġġetti u servizzi, fis-sena kalendarja preċedenti:	(45) il-valur tal-bejgħ tat-tip EDI ta' oġġetti jew servizzi, jew il-perċentwal tal-fatturat totali ġġenerat mill-bejgħ tat-tip EDI ta' oġġetti jew servizzi, fis-sena kalendarja preċedenti
	(viii) għall-intrapriži li jwettqu analitika tad- <i>data</i> (minn sorsi tad- <i>data</i> interni u esterni) mill-impjegati proprji:	(46) it-tweġġ ta' analitika tad-<i>data</i> mir-rekords tat-tranzazzjonijiet bħad-dettalji tal-bejgħ, ir-rekords tal-pagamenti (pereżempju mill-ERP, il-hanut online tal-intrapriża) (47) it-tweġġ ta' analitika tad-<i>data</i> fuq <i>data</i> dwar il-klijenti, bħall-informazzjoni dwar ix-xiri tal-klijenti, il-post, il-preferenzi, ir-reċensjonijiet tal-klijenti, it-tfittxijiet (pereżempju, mis-sistema CRM jew is-sit web tal-intrapriża) (48) it-tweġġ ta' analitika tad-<i>data</i> mill-media soċjali, inkluż mill-profilu tal-media soċjali tal-intrapriża stess (bħall-informazzjoni personali, il-kummenti, il-vidjos, l-awdjo, l-immaġnijiet) (49) it-tweġġ ta' analitika tad-<i>data</i> dwar id-<i>data</i> tal-web (bħax-xejriet tal-magni tat-tiftix, id-<i>data</i> dwar l-iscraping tal-web) (50) it-tweġġ ta' analitika tad-<i>data</i> fuq id-<i>data</i> ta' lokalizzazzjoni mill-użu ta' apparati jew vetturi portabbli (bħall-apparati portabbli li jużaw in-networks tat-telefonija mobbli, il-konnessjonijiet bla fili jew il-GPS) (51) it-tweġġ ta' analitika tad-<i>data</i> fuq <i>data</i> minn apparati jew sensuri intelligenti (bħall-komunikazzjonijiet bejn magna u oħra (M2M), is-sensuri installati fil-makkinarju, is-sensuri tal-manifattura, il-metraġġi intelligenti, it-tikketti għall-identifikazzjoni bil-frekwenza tar-radju (RFID)) (52) it-tweġġ ta' analitika tad-<i>data</i> fuq id-<i>data</i> miftuħa tal-awtoritajiet tal-gvern (bħar-rekords pubbliċi tal-intrapriži, il-kundizzjonijiet metereoloġiċi, il-kundizzjonijiet tipografici, id-<i>data</i> dwar it-trasport, id-<i>data</i> dwar l-akkomodazzjoni, id-<i>data</i> dwar il-bini) (53) it-tweġġ ta' <i>data</i> analitika fuq id-<i>data</i> satellitari (bħall-immaġnijiet bis-satellita, is-sinjali tan-navigazzjoni, is-sinjali tal-pożizzjoni), inkluż <i>data</i> miksuba mill-infrastruttura tal-intrapriża stess jew minn servizz ipprovdut esternament (pereżempju, l-Istazzjon tal-Art AWS) u l-esklużjoni tad-<i>data</i> ta' lokazzjoni mill-użu tal-apparati jew il-vetturi portabbli li jużaw il-GPS)

Obbligatorju/ fakultattiv	Ambitu (filtru)	Varjabbli
	(ix) għall-intrapriži li jixtru servizzi tal-cloud computing li jintużaw bl-internet:	(54) ix-xiri ta' email bħala servizz tal-cloud computing (55) ix-xiri ta' software tal-uffiċċju (bhal proċessuri tat-testi jew spreadsheets) bħala servizz tal-cloud computing (56) ix-xiri ta' applikazzjonijiet tas-software tal-finanzi jew tal-kontabbiltà bħala servizz tal-cloud computing (57) ix-xiri ta' applikazzjonijiet tas-software tal-Ippjanar tar-Riżorsi għall-Intrapriži (ERP) bħala servizz tal-cloud computing (58) ix-xiri ta' applikazzjonijiet tas-software għall-Ġestjoni tar-Relazzjonijiet mal-Klijenti (CRM) bħala servizz tal-cloud computing (59) ix-xiri ta' applikazzjonijiet tas-software (bhal programm antivirus, kontrollur tal-aċċess għan-network) bħala servizz tal-cloud computing (60) ix-xiri tal-ospitar tal-bażi(jiet) tad-<i>data</i> tal-intrapriża bħala servizz tal-cloud computing (61) ix-xiri tal-ħżin tal-fajls bħala servizz tal-cloud computing (62) ix-xiri tal-użu tal-potenza komputazzjonali biex jithaddem is-software tal-intrapriża stess bħala servizz tal-cloud computing (63) ix-xiri ta' pjattaforma tal-komputazzjoni li tipprovdi ambjent ospitat għall-iżvilupp, l-ittestjar jew il-varar ta' applikazzjoni (bhal moduli tas-software li jistgħu jintużaw mill-ġdid, interfaċċi għall-ipprogrammar tal-applikazzjonijiet (APIs)) bħala servizz tal-cloud computing
	(x) għall-intrapriži li jużaw it-teknoloġiji tal-Intelligenza Artifiċjali, li jirreferu speċifikament għall-varjabbli obbligatorji (21) sa (27), il-fini tal-użu:	(64) l-użu ta' teknoloġiji tal-Intelligenza Artifiċjali għall-kummerċjalizzazzjoni jew il-bejgħ (bħat-tfassil tal-profilu tal-klijenti, l-ottimizzazzjoni tal-prezzijiet, l-offerti personalizzati ta' kummerċjalizzazzjoni, l-analiżi tas-suq ibbażata fuq it-tagħlim awtomatiku, iċ-chatbots ibbażati fuq l-ipproċessar tal-lingwi naturali għall-appoġġ tal-klijenti, ir-robots awtonomi għall-ipproċessar tal-ordnijiet) (65) l-użu ta' teknoloġiji tal-Intelligenza Artifiċjali għall-proċessi tal-produzzjoni jew tas-servizzi (bħall-manutenzjoni predittiva jew l-ottimizzazzjoni tal-proċess ibbażati fuq it-tagħlim awtomatiku, l-ghodod li jikklassifikaw jew isibu d-difetti fil-prodotti abbażi tal-viżjoni kompjuterizzata, id-droni awtonomi għas-sorveljanza tal-produzzjoni, il-kompiti ta' sigurtà jew ta' spezzjoni, ix-xogħlijiet ta' assemblaġġ imwettqa minn robots awtonomi) (66) l-użu ta' teknoloġiji tal-Intelligenza Artifiċjali għall-organizzazzjoni tal-proċess jew il-ġestjoni tal-amministrazzjoni tan-negozju (bħall-assistenti virtwali tan-negozju bbażati fuq it-tagħlim awtomatiku u/jew l-ipproċessar tal-lingwi naturali (pereżempju għall-abbozzar tad-dokumenti), l-analiżi tad-<i>data</i> jew it-teħid tad-deċiżjonijiet strateġiċi bbażati fuq it-tagħlim awtomatiku (pereżempju l-valutazzjoni tar-riskju, l-ippjanar jew it-tbassir tan-negozju bbażati fuq it-tagħlim awtomatiku, il-ġestjoni tar-riżorsi umani bbażata fuq it-tagħlim awtomatiku jew l-ipproċessar tal-lingwi naturali (pereżempju l-iskrinjar tal-preselezzjoni tal-kandidati, it-tfassil tal-profilu tal-impjegati jew l-analiżi tal-prestazzjoni) (67) l-użu ta' teknoloġiji tal-Intelligenza Artifiċjali għall-loġistika (bħar-robots awtonomi għas-soluzzjonijiet ta' għir u ppakkjar fl-imħażen għat-trasport, it-traċċar, id-distribuzzjoni jew l-issortjar tal-pakketti, l-ottimizzazzjoni tar-rotot ibbażata fuq it-tagħlim awtomatiku) (68) l-użu ta' teknoloġiji tal-Intelligenza Artifiċjali għas-sigurtà tal-ICT (bħall-għarfien tal-wiċċ ibbażat fuq il-viżjoni kompjuterizzata għall-awtentikazzjoni tal-utenti tal-ICT, id-detezzjoni u l-prevenzjoni ta' attakki ċibernetiċi bbażati fuq it-tagħlim awtomatiku)

Obbligatorju/ fakultattiv	Ambitu (filtru)	Varjabbli
		(69) l-użu ta' teknoloġiji tal-Intelligenza Artifiċjali għall-kontabbiltà, il-kontroll jew il-ġestjoni tal-finanzi (bħat-tagħlim awtomatiku għall-analiżi tad-<i>data</i> li tghin biex jittiehdu deċiżjonijiet finanzjarji, l-ipproċessar tal-fatturi bbażat fuq it-tagħlim awtomatiku, it-tagħlim awtomatiku jew l-ipproċessar tal-lingwi naturali għaż-żamma tad-dokumenti) (70) l-użu ta' teknoloġiji tal-Intelligenza Artifiċjali għar-riċerka u l-iżvilupp (R&D) jew attività ta' innovazzjoni, eskluża r-riċerka dwar l-AI (bħall-analiżi tad-<i>data</i> għat-twettiq tar-riċerka, is-soluzzjoni tal-problemi tar-riċerka, l-iżvilupp ta' prodott/servizz ġdid jew imtejjeb b'mod sinifikanti abbażi tat-tagħlim awtomatiku)
Varjabbli fakultattivi	(i) għall-intrapriżi li għandhom persuni impjegati u persuni li jahdmu għal rashom b'aċċess għall-internet għal finijiet ta' negozju:	(1) il-hlas għar-reklamar fuq l-internet (bħar-reklami fuq magni tat-tiftix, fuq il-media soċjali, fuq siti web jew apps oħra) (2) il-bejgħ ta' (l-aċċess għal) <i>data</i> tal-intrapriża stess (bħad-<i>data</i> dwar il-preferenzi tal-klijenti tal-intrapriża, id-<i>data</i> mill-apparati u s-sensuri intelligenti tal-intrapriża), fis-sena kalendarja preċedenti (3) ix-xiri ta' (l-aċċess għal) <i>data</i> (bħad-<i>data</i> dwar il-preferenzi tal-klijenti ta' intrapriži oħra, id-<i>data</i> mill-apparati u s-sensuri intelligenti ta' intrapriži oħra), fis-sena kalendarja preċedenti
	(ii) għall-intrapriži li jużaw networks soċjali jew blogs jew mikroblogs jew siti web jew apps li jikkondividu kontenut multimedjali tal-intrapriża:	(4) l-użu tal-media soċjali għall-iżvilupp tal-immagni tal-intrapriża jew għall-kummerċjalizzazzjoni tal-prodotti (bħar-reklamar jew il-varar ta' prodotti) (5) l-użu tal-media soċjali biex jiksbu jew iwieġbu l-opinjoni, ir-reċensjonijiet jew il-mistoqsijiet tal-klijenti (6) l-użu tal-media soċjali biex jiġu involuti l-klijenti fl-iżvilupp jew fl-innovazzjoni tal-oġġetti jew tas-servizzi (7) l-użu tal-media soċjali għall-kollaborazzjoni mas-shab fin-negozju (bħall-fornituri) jew ma' organizzazzjonijiet oħra (bħall-awtoritajiet pubbliċi, l-organizzazzjonijiet mhux governattivi) (8) l-użu tal-media soċjali għar-reklutaġġ tal-impjegati (9) l-użu tal-media soċjali għall-iskambju tal-fehmiet, tal-opinjoni jew tal-għarfien fi hdan l-intrapriża
	(iii) għall-intrapriži li jhallsu biex jirreklamaw fuq l-internet:	(10) l-użu ta' reklamar immirat ibbażat fuq il-kontenut jew il-kliem prinċipali mfittex mill-utenti tal-internet (11) l-użu ta' reklamar immirat ibbażat fuq it-traċċar tal-attivitàjiet tal-passat jew tal-profil tal-utent (12) l-użu ta' reklamar immirat ibbażat fuq il-ġeolokalizzazzjoni tal-utenti tal-internet (13) l-użu ta' kwalunkwe metodu iehor ta' reklamar immirat fuq l-internet għajr dawk speċifikati fil-varjabbli fakultattivi (10), (11) jew (12)
	(iv) għall-intrapriži li jużaw it-teknoloġiji tal-Intelligenza Artifiċjali, li jirreferu speċifikament għall-varjabbli obbligatorji (21) sa (27), il-mod tal-akkwist:	(14) żvilupp mill-impjegati proprji (inkluż dawk impjegati f'intrapriża omm jew affiljata) (15) is-software jew is-sistemi kummerċjali ġew immodifikati mill-impjegati proprji (inkluż dawk impjegati f'intrapriża omm jew affiljata) (16) is-software jew is-sistemi b'sors miftuħ ġew immodifikati mill-impjegati proprji (inkluż dawk impjegati f'intrapriża omm jew affiljata)

Obbligatorju/ fakultattiv	Ambitu (filtru)	Varjabbli
		(17) inxtraw software jew sistemi kummerċjali lesti biex jintużaw (inkluż l-eżempji fejn tkun diġà giet inkorporata fl-oġġett jew fis-sistema mixtrija) (18) ġew ikkuntrattati fornituri esterni biex jiżviluppawhom jew jimmodifikawhom
	(v) għall-intrapriži li ma użaw l-ebda teknoloġija tal-Intelliġenza Artifiċjali, li jirreferu speċifikament għall-varjabbli obbligatorji (21) sa (27):	(19) kunsiderazzjoni tal-użu ta' kwalunkwe teknoloġija tal-Intelliġenza Artifiċjali, li jirreferu speċifikament għall-varjabbli obbligatorji (21) sa (27)
	(vi) għall-intrapriži li ma użaw l-ebda teknoloġija tal-Intelliġenza Artifiċjali iżda li kkunsidraw jużawhom, li jirreferu speċifikament għall-varjabbli obbligatorji (21) sa (27):	(20) it-teknoloġiji tal-Intelliġenza Artifiċjali ma ntużawx għax il-kostijiet kienu jidhru għoljin wisq (21) it-teknoloġiji tal-Intelliġenza Artifiċjali ma ntużawx minhabba nuqqas ta' għarfien espert rilevanti fl-intrapriża (22) it-teknoloġiji tal-Intelliġenza Artifiċjali ma ntużawx minhabba inkompatibbiltà ma' tagħmir, software jew sistemi eżistenti (23) it-teknoloġiji tal-Intelliġenza Artifiċjali ma ntużawx minhabba diffikultajiet bid-disponibbiltà jew il-kwalità tad-<i>data</i> meħtieġa (24) it-teknoloġiji tal-Intelliġenza Artifiċjali ma ntużawx minhabba tħassib dwar il-ksur tal-protezzjoni tad-<i>data</i> u l-privatezza (25) it-teknoloġiji tal-Intelliġenza Artifiċjali ma ntużawx minhabba nuqqas ta' ċarezza dwar il-konsegwenzi ġuridiċi (bħar-responsabbiltà f'każ ta' dannu kkawżat mill-użu tal-Intelliġenza Artifiċjali) (26) it-teknoloġiji tal-Intelliġenza Artifiċjali ma ntużawx minhabba kunsiderazzjonijiet etiċi (27) it-teknoloġiji tal-Intelliġenza Artifiċjali ma ntużawx minhabba li mhumiex utli għall-intrapriża
	(vii) għall-intrapriži li bagħtu fatturi b'format elettroniku, bi struttura standard adattata għall-ipproċessar awtomatizzat (fatturi elettronici), minbarra t-trażmissjoni ta' fajls PDF, fis-sena kalendarja preċedenti:	(28) persentaġġ ta' fatturi elettronici mill-fatturi kollha mibgħuta, jew perċentwal tal-fatturi elettronici mill-fatturi kollha mibgħuta f'dawn il-firxiet li ġejjin: [0,<10], [10,<25], [25,<50], [50,<75], [≥75], fis-sena kalendarja preċedenti
Unità tal-kejl	Ċifri assoluti, minbarra l-karatteristiċi relatati mal-fatturat fil-munita nazzjonali (eluf) jew perċentwal tal-fatturat (totali)	
Popolazzjoni statistika	<i>Kopertura tal-attività:</i> It-Taqsimiet C sa J, L sa N u l-grupp 95.1 tan-NACE <i>Kopertura tal-klassi tad-daqs:</i> Intrapriži b'10 persuni impjegati u persuni li jaħdmu għal rashom jew aktar. Intrapriži b'inqas minn 10 persuni impjegati u persuni li jaħdmu għal rashom jistgħu jiġu koperti b'mod fakultattiv	

Unità tal-kejl	Ċifri assoluti, minbarra l-karatteristiċi relatati mal-fatturat fil-munita nazzjonali (eluf) jew perċentwal tal-fatturat (totali)
Dizaggregazzjonijiet	<i>Dizaggregazzjoni skont l-attività</i> ghall-kalkolu tal-aggregati nazzjonali: — l-aggregati tat-taqsimiet u l-gruppi tan-NACE C+D+E+F+G+H+I+J+L+M+N+95.1, D+E — it-taqsimiet tan-NACE: C, F, G, H, I, J, L, M, N — id-diviżjonijiet tan-NACE: 47, 55 — l-aggregati tad-diviżjonijiet tan-NACE: 10+11+12+13+14+15+16+17+18, 19+20+21+22+23, 24+25, 26+27+28+29+30+31+32+33 — l-aggregati tad-diviżjonijiet u tal-gruppi: 26.1+26.2+26.3+26.4+26.8+46.5+58.2+61+62+63.1+95.1 ghall-kontribuzzjoni lit-totali Ewropej biss — it-taqsimiet tan-NACE: D, E — id-diviżjonijiet tan-NACE: 19, 20, 21, 26, 27, 28, 45, 46, 61, 72, 79 — il-grupp tan-NACE: 95.1 — l-aggregati tad-diviżjonijiet tan-NACE: 10+11+12, 13+14+15, 16+17+18, 22+23, 29+30, 31+32+33, 58+59+60, 62+63, 69+70+71, 73+74+75, 77+78+80+81+82 <i>Klassi tad-daqs tal-ghadd ta' persuni impjegati u persuni li jahdmu għal rashom: 10+, 10-49, 50-249, 250+; fakultattivi: 0-9, 0-1, 2-9</i>
Skadenza għat-trażmissjoni tad-data	Il-5 ta' Ottubru 2023